






**Ἀκολουθία τοῦ Ὁσίου Πατρὸς ἡμῶν
Κυριακοῦ τοῦ Ἀναχωρητοῦ**

Ψαλλομένη τῇ 29ῃ Σεπτεμβρίου.

Ἀγιολόγιον Κορινθιακόν, +Μητρ. Κορίνθου Παντελεήμονος

Εκδόσεις ΠΙΝΟΗΤ.Μ. Κορίνθου, Κόρινθος 1977

ΕΝ ΤΩ ΕΣΠΕΡΙΝΩ

**Εἰς τό, Κύριε ἐκέκραξα, ἰστώμεν Στίχους στ' καὶ ψάλλομεν Στιχη-
ρὰ προσέμοια.**

Ἦχος πλ. δ'. Τὶ ὑμᾶς καλέσωμεν.

Παθὼν κυριεύσας τοῦ σώματος, ἐγκρατείας χαλινῷ, θαυματουργέ Κυριακέ, ἀπαθείας τὴν λαμπράν, Πάτερ ἐνδέδυσαι στολήν· καὶ πᾶσαν, τὴν κακίαν ἀπεγύμνωσας, τοῦ πάλαι, τοὺς Προπάτορας γυμνώσαντος· καὶ νῦν οἰκεῖς τὸν Παράδεισον, διὰ παντὸς εὐφραίνόμενος. Ἰκέτευε τοῦ σωθῆναι τὰς ψυχὰς ἡμῶν.

Φέρων τὸν σταυρὸν ἐπὶ ὤμων σου, ἠκολούθησας Χριστῷ, ἀνεπιστρόφῳ λογισμῷ, τῶν ἐν βίῳ ἡδονῶν, καταφρονῶν Κυριακέ· καὶ πάθη, θανατώσας τὰ τοῦ σώματος, συντόνοις, ἀγρυπνίαις καὶ δεήσεσι, χάριν ἀπείληφας Ὅσιε, τοῦ θεραπεύειν νοσήματα. Ἰκέτευε τοῦ σωθῆναι τὰς ψυχὰς ἡμῶν.

Ἐρημον κατώκησας Ὅσιε, ἐδώδην Κυριακέ, σκίλλαν ποιούμενος πικράν· καὶ τὴν αἴσθησιν πικραίνων, τῆς ψυχῆς τὰς ἡδονάς, προορίζους, ἐναπέτεμες μακάριε· διό σε ἡ οὐράνιος ἀπόλαυσις, μετὰ τὸ τέλος ἐδέξατο, ἀγγελικῶς βιοτεύσαντα. Ἰκέτευε τοῦ σωθῆναι τὰς ψυχὰς ἡμῶν.

Στιχηρὰ προσέμοια Ἑτερα.

(Πεῖσμα Π. Παπαϊωάννου, Πρωθιερέως).

Ἦχος α'. Τῶν οὐρανίων ταγμάτων.

Ἡ παναρμόνιος λύρα, καὶ τοῦ Χριστοῦ μαθητής. Ὁ Κῆρυξ ἀ-

ληθείας, Χριστιανῶν ὁ προστάτης. Φύλαττε τὴν πόλιν σου, Πάτερ σοφέ, τὴν σὴν μνήμην γεραίρουσαν, ἵνα ρυσθῶμεν κινδύνων καὶ πειρασμῶν, Κυριακὲ ὁσίων καύχημα.

Τὸν χρυσορρήμονα Παῦλον, Πάτερ μιμούμενος, τοῖς Κορινθίοις ἀγγέλων καὶ φωστῆρ τῶν ὁσίων, φύλαττε τὴν πόλιν πάτερ σοφέ, Κυριακὲ ὁσιώτατε, ἵνα τοὺς πάντας κερδίσης διὰ Χριστὸν τὸν Σωτῆρα τῶν ψυχῶν ἡμῶν.

Ὁ συνεκρώσας τὴν σάρκα καὶ τὰ τοῦ κόσμου τερπνά, ὁ μιμητὴς ἀγγέλων καὶ φωστῆρ τῶν ὁσίων, φύλαττε τὴν πόλιν πάτερ σοφέ, Κυριακὲ παμμακάριστε· καὶ τοὺς τιμῶντας τὴν μνήμην σου εὐσεβῶς διαφύλαττε μακάριε.

Δέξα Πατρί. ᾠχες πλ. α'.

Δεῦτε πιστοὶ Κυριακὸν τὸν ὁσιον παιδρῶς πανηγυρίσωμεν. Θεοφρόνως ἐκβλαστήσαντα ἐν Χώρα Κορινθίων ἔρημόν τε τῆς Παλαιστίνης ὁσίως καταλαμπρύναντα. Δακρύοις τε καὶ προσευχαῖς ἀδιαλείπτως, δαιμόνων ὤλεσεν φάλαγγας, σὺν Εὐθυμίῳ Μεγάλῳ καὶ Χαρίτωνι. Μεθ' ὧν πρεσβεύει Κυρίῳ τῷ Δεσπότῃ τοῦ σωθῆναι τὰς ψυχὰς ἡμῶν.

Καὶ νῦν. Θεοτεκίεν Ὁκτωήχου.

Δέξα ἕτερον (ἐκ τοῦ Μηναιέου). ᾠχος πλ. δ'.

Τῶν Μοναστῶν τὰ πλήθη, τὸν καθηγητὴν σε τιμῶμεν, Κυριακὲ Πατὴρ ἡμῶν· διὰ σοῦ γὰρ τὴν τρίβον, τὴν ὄντως εὐθείαν, πορεύεσθαι ἔγνωμεν. Μακάριος εἶ τῷ Χριστῷ δουλεύσας, καὶ ἐχθροῦ θριαμβεύσας τὴν δύναμιν, Ἀγγέλων συμμετοχε, Ὁσίων ὁμόσκηνε καὶ Δικαίων, μεθ' ὧν πρέσβευε τῷ Κυρίῳ, ἐλεηθῆναι τὰς ψυχὰς ἡμῶν.

Καὶ νῦν... Θεοτεκίεν. Τὶ ὑμᾶς καλέσωμεν.

Τίς ὁ προσφυγὼν ἐν τῇ σκέπῃ σου, Θεοτόκε ἀειπάρθενε, ἀνύμφευτε Ἀγνή, οὐ λαμβάνει τὴν ταχεῖαν τῶν δεινῶν ἀπαλλαγὴν; εὐρίσκει, βοηθὸν σε ἀκαταίσχυντον, προστάτιν σε, καὶ πύργον ἀρραγέστατον. Θεογεννήτορ πανάμωμε, Χριστιανῶν ἡ ἀντίληψις, μεσίτευσον τοῦ σωθῆναι τοὺς τιμῶντάς σε.

ᾠΗ Σταυροθεοτεκίεν.

Ἄρνα ἡ ἀμνάς ὡς ἐώρακε, τὸν Υἱὸν τὸν ἑαυτῆς, καθηλωμένον

ἐν Σταυρῷ, ἐπιτρώσκετο τῆς λύπης, τῇ ρομφαίᾳ τὴν ψυχὴν· τὰ σπλάγχνα, ἐδονεῖτο γόνους πλέκουσα, καὶ λύπης τὴν καρδίαν ἐνεπίμπλατο, Οἴμοι Υἱέ μου! κραυγάζουσα, πῶς ταῦτα πάσχεις μακρόθυμε; Δοξάζω σου, τὸ πρὸς ἅπαντας μακρόθυμον.

Ἀπόστιχα.

(Ποίημα Π. Παπαϊωάννου, Πρωθιερέως).

Ἦχος πλ. α'. Χαίροις ἀσκητικῶν.

Χαίροις ὁ τῆς Κορίνθου βλαστός, τοῦ Εὐθυμίου μαθητῆς καὶ συνόμιλος, Ἰωάννου καὶ Εὐδοξίας ἀγνὸς καρπὸς εὐκλεῆς, Ἐπισκόπου Πέτρου τὸ ἀνάθρεμμα, δι' οὗ ἀναδέδειξαι φωτιστῆς καὶ διδάσκαλος καὶ Ὠριγένους τὰς γραφὰς κατεδίκασας καὶ κατήσχυνας τῶν δαιμόνων τὰ τάγματα. Ὅθεν σε μακαρίζομεν καὶ σέ ἱκετεύομεν, σῶζαι τὴν πόλιν σου Πάτερ, τῶν γεραιόντων τὴν μνήμην σου. Χριστὸν ἱκετεύων, τὸν παρέχοντα τῷ κόσμῳ τὸ μέγα ἔλεος.

Στίχ. Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

Χαίροις ἡ ζωηφόρος πηγὴ, τῶν ἀσθενούντων ἱατρὸς ὁ ἀνίκητος πηγὴ ἐκ Θεοῦ θαυμαμάτων, τῶν προστρεχόντων εἰς σέ καὶ τῶν Κορινθίων ὁ ἀκοίμητος, Προστάτης καὶ στήριγμα. Χριστιανῶν τῶν τιμώντων σε, καὶ σεβομένων τὴν πανίερρον μνήμην σου, μιμουμένων τε τὰ ἀσκήσεως βήματα. Λύρα ἡ παναρμόνιος, ἀοιδὸς καλλικέλαδος Θείας Τριάδος ὁ μύστης, καὶ τῶν δογμάτων διδάσκαλος. Χριστὸν ἐκδυσώπει τὸν παρέχοντα τῷ κόσμῳ τὸ μέγα ἔλεος.

Στίχ. Μακάριος ἀνὴρ ὁ φοβούμενός τὸν Κύριον.

Χαίροις ὁ τῆς Κορίνθου φρουρός, καὶ τῶν νοσούντων ἱατρὸς ἀκατάβλητος, ἡ θύρα τῆς ἀσφαλείας, τῶν προστρεχόντων εἰς σέ, καὶ καταφευγόντων εἰς τὴν σκέπην σου. Τὴν ἔρημον ὤκησας καὶ δακρύοις ἐπότισας ἣν ἐξανθῆσαι, ποιήσας καθάπερ κρίνον ἡδύοσμον, καὶ εὐπρόσδεκτον τῷ Θεῷ Παντοκράτορι. Ὅθεν σέ ἱκετεύομεν σεπτὲ Κυριόλεκτε, φρούρει τὴν πόλιν σου ταύτην καὶ τοὺς νοσοῦντας θεράπευσον. Χριστὸν ἱκετεύων τὸν παρέχοντα τῷ κόσμῳ τὸ μέγα ἔλεος.

Δόξα. (Ἐκ τοῦ Μηναίου). Ἦχος πλ. 6³.

Ὅσιε Πάτερ, εἰς πᾶσαν τὴν γῆν ἐξῆλθεν ὁ φθόγγος τῶν κατορ-

θωμάτων σου· διὸ ἐν τοῖς οὐρανοῖς εὗρες μισθὸν τῶν καμάτων σου. Τῶν δαιμόνων ὥλεσας τὰς φάλαγγας, τῶν Ἀγγέλων ἔφθασας τὰ τάγματα, ὧν τὸν βίον ἀμέμπτως ἐζήλωσας. Παρρησίαν ἔχων πρὸς τὸν Κύριον, εἰρήνην αἶτησαι ταῖς ψυχαῖς ἡμῶν.

Καὶ νῦν... Θεοτεκνίον. Τριήμερος ἀνέστης.

Μεγίστων δωρημάτων ἡμῖν, ὁ τόκος ὁ ἀλόχευτος, τῆς Παρθένου, πᾶσι γέγονε σαφῶς. Θεὸς γὰρ τὴν φθαρεῖσαν, καινίζει βροτῶν φύσιν, καὶ ἀναπλάττει τὸ ἀνθρώπινον.

Ἦ Σταυροθεοτεκνίον.

Ὁρῶσά σε σταυρούμενον, Χριστέ, ἢ σὲ κυήσασα, ἀνεβόα· Τί τὸ ξένον ὃ ὁρῶ, μυστήριον Υἱέ μου; πῶς ἐπὶ ξύλου θνήσκεις, σαρκὶ κρεμάμενος, ζωῆς χορηγέ;

Ἀπολυτίκιον. Ἦχος α'.

Τῆς ἐρήμου πολίτης, καὶ ἐν σώματι Ἄγγελος, καὶ θαυματουργὸς ἀνεδείχθης, θεοφόρε Πατὴρ ἡμῶν Κυριακέ· νηστεία, ἀγρυπνία, προσευχῇ, οὐράνια χαρίσματα λαβὼν, θεραπεύεις τοὺς νοσοῦντας, καὶ τὰς ψυχὰς τῶν πίστει προστρεχόντων σοι. Δόξα τῷ δεδοκῶτι σοὶ ἰσχύ· δόξα τῷ σὲ στεφανώσαντι· δόξα τῷ ἐνεργοῦντι διὰ σοῦ πᾶσιν ἰάματα.

Ἀπολυτίκιον ἕτερον.

Πεῖσμα Παναγιώτου Παπαϊωάννου, Πρωθιερέως.

Ψυχὴν, νοῦν καὶ φρόνημα ἀφιέρωσας Χριστῷ, ἐρήμους διέσχισας ἀναζητῶν τὸν Θεὸν σοφὲ Χριστεπώνυμε. Πρέσβευε θεοφόρε Κυριακέ Θεῖε Πάτερ, ἵνα ἐλεηθῶμεν ἐκ πολλῶν ὀφλημάτων, διὰ τῆς Θεοτόκου ὑπὸ Χριστοῦ Λυτρωτοῦ.

Ἔτερον. Ἦχος δ'. Ταχὺ προκατάλαβε.

Χριστῷ ἠκολούθησας, καταλιπὼν τὰ τῆς γῆς, καὶ βίον ἰσάγγελον ἐπολιτεύσω σαφῶς, ὡς ἄσαρκος Ὅσιε· σὺ γὰρ ἐν ταῖς ἐρήμοις, προσχωρῶν θείῳ πόθῳ, σκίλλῃ πικρᾷ τὴν πάλαι, πικρὰν γεῦσιν ἀπόσω. Διὸ Κυριακέ θεοφόρε, ἀξίως δεδόξασται.

Καὶ ἀπόλυσις.

ΕΝ ΤΩ ΟΡΘΡΩ

Μετὰ τὴν συνήθη Στιχολογίαν τὰ Καθίσματα.

Κάθισμα Α'.

Ἦχος δ'. Κατεπλάγη Ἰωσήφ.

Ὡς ὑψηπέτης αἰτός, ἀναζητῶν τὸν Ἰησοῦν εἰς τὰς ἐρήμους ἐκδραμῶν, μετὰ δακρύων καὶ κλαυθμῶν καὶ ἐν σπηλαίοις κατώκησας οὐρανόφρων, δεόμενος αἰεὶ ὑπὲρ ἡμῶν τῷ Θεῷ, σοφὲ Κυριακὲ ἵνα πρεσβεύῃς σου τῶν ὀφλημάτων ἄφεσιν παράσχη ὁ Λυτρωτὴς καὶ Θεὸς ἡμῶν, ἵνα ὡς τέκνον Κορίνθου μέγα εὐφροσύνως γεραίρομεν.

Δόξα. Καὶ νῦν. Θεοτοκίον. Ἦχος ὁ αὐτός.

Κατεπλάγησαν ἀγνὴ πάντες ἀγγέλων οἱ χοροί, τὸ μυστήριον τῆς σῆς κυοφορίας τὸ φρικτόν, πῶς ὁ τὰ πάντα συνέχων νεύματι μόνῳ, ἀγκάλαις ὡς βροτός, ταῖς σαῖς συνέχεται, καὶ δέχεται ἀρχὴν ὁ προαιώνιος, καὶ γαλουχεῖται, σύμπασαν ὁ τρέφων πνοήν, ἀφάτῳ Χρηστότητι· καὶ σὲ ὡς ὄντως Θεοῦ Μητέρα εὐφημοῦντες δοξάζομεν.

Κάθισμα Β'.

Ἦχος δ'. Ταχὺ προκατάλαβε.

Τῆς ἄνω ἐφίεμενος, ὑπερκοσμίου ζωῆς, τοῦ κόσμου τὴν τερπνότητα, ὡς διαπίπτουσιν, κατέλιπες Ὅσιε· ὄθεν ἐν ταῖς ἐρήμοις, καὶ σπηλαίοις οἰκήσας, πόλεως οὐρανοῦ, ἀνεδείχθης πολίτης· ἐν ᾗ τῶν ἐκτελούντων τὴν σὴν, μνήμην μνημόνευε.

Δόξα καὶ νῦν. Θεοτοκίον.

Ἐκαίνισας ἄχραντε, τῷ θείῳ τόκῳ σου, φθαρεῖσαν ἐν πάθεσιν, τῶν γηγενῶν τὴν θνητὴν, οὐσίαν καὶ ἡγείρας, πάντας ἐκ τοῦ θανάτου πρὸς ζωὴν ἀφθαρσίας· ὄθεν σε κατὰ χρόνον μακαρίζομεν πάντες, Παρθένε δεδοξασμένη, προεφήτευσας.

Εἶτα εἰ Κανόνες τῆς Ὁκτωήχου, καὶ τοῦ Ἀγίου, οὗ ἢ Ἀκροστιχίς:

Κυριακὲ, γένοιτο πρὸς Θεόν μετ' προσταγῆς. ("Ἀνευ τῶν Θεοτοκίων).

Ποίημα Στεφάνου τοῦ Σαββαΐτου.*

ᾠδὴ α'. Ἦχος πλ. δ'. ᾠσμα ἀναπέμφωμεν.

Κλέος θείας γνώσεως Χριστέ, παράσχου μοι καὶ χάριτος, τὸν ὅσιον ἀξίως, Κυριακὸν ὑμνῆσαι, ταῖς τούτου ἐντεύξεσι· σὺ γὰρ τῶν ὑπὲρ λόγον, ὁ ταμίας σοφῶν διδαγμάτων.

Ὑμνον προσκομίζοντά σοι νῦν, Κυριακὲ μακάριε, εὐμενῶς δεδεδυγμένος, τῆς θείας μετασχεῖν με, Χριστὸν καθικέτευε, αἴγλης καὶ φωταυγίας, καὶ τῆς ὄντως τυχεῖν σωτηρίας.

Ρώμη τοῦ Δεσπότη κραταιᾷ, ρωννύμενος τοὺς ἄρχοντας, Κυριακὲ παμμάκαρ, τοῦ σκότους ἐτροπώσω· τοῖς τούτου δὲ ἵχνεσι, Πάτερ ἀκολουθήσας, πρὸς τὴν ἄνω κατήντησας λῆξιν.

Ἰσὴν ἐνεδείξω ἐπὶ γῆς, πρὸς Ἀσωμάτων ἀμιλλαν, ὅλον καλυπτάξας, σαρκὸς τῷ ζωηφόρῳ, τὸ φρόνημα Πνεύματι· ὅθεν ἐν οὐρανοῖς νῦν, συγχορεύεις αὐτοῖς Θεοφόρε.

Θ ε ο τ ο κ ι ο ν .

Κλίμαξ ἀνεδείχθης νοητή, ἦν Ἰακώβ τεθέαται, ὁ ἐκλεκτὸς τοῦ Θεοῦ, δι' ἧς ἀρρήτῳ λόγῳ, κατήλθεν ὁ ἄσαρκος, σὰρξ ἀτρέπτως γενέσθαι, ὑπὲρ λόγον ἐκ σοῦ Θεοτόκε.

Καταβάσαι αἱ διατεταγμένοι.

ᾠδὴ γ'. Οὐκ ἔστιν ἅγιος.

Αόκνως διήνυσας, τὴν τρίβον τῆς ζωῆς· ἐκ γὰρ βρέφους ἐπόθησας, τὸν Κτίστην σου Ὅσιε, ὃν διψῶν ἐξεζήτεις, ἐλάφου μιμούμενος, τὸν δρόμον ἐφ' ὕδάτων πηγᾶς.

Καρδίας τοῖς πίναξιν, ἐγγραφείσας τῆς σῆς, δεδεδυγμένος Θεσπέσιε, δακτύλῳ τοῦ Πνεύματος, ὥσπερ ἐμψυχος βιβλός, ἐμπράκτως ἐτήρησας, Χριστοῦ τὰς ζωτικὰς ἐντολάς.

Ἐκράτησας Ὅσιε, ἐν νηστείαις γαστρός, τῆς λιγνώδους ὀρέ-

(*) Ἐν δὲ τῷ χειρογράφῳ ἐπιγράφεται, Θεοφάνους, ὃ καὶ πιθανώτερον. Σημειῶσαι δέ, ὅτι τῆς Ἀκροστιχίδος οἱ δύο πρῶτοι πόδες εἰσὶ τρισύλλαβοι· ὁ μὲν Τρίβραχος, ὁ δὲ Ἀνάπαιστος.

Ξεως, καὶ τὴν ὑπόγαστρον ἡδονὴν συννεκρώσας, ἀγνεία συνέζησας, Πάτερ, διὰ βίου παντός.

Γηθόμενος ἔμφρονα, τῇ Τριάδι ναόν, σαυτὸν κατεσκεύσας, τὸν νοῦν καθηράμενος, καὶ τὸ σῶμα καὶ πνεῦμα, Τρισμάκαρ, καὶ γέγονας δοχεῖον τρισηλίου φωτός.

Θ ε ο τ ο κ ι ο ν

Παρθένος ἔτεκες ἀπειρόγαμε, καὶ Παρθένος ἔμεινας, Μήτηρ ἀνύμφευτε, Θεοτόκε Μαρία, Χριστὸν τὸν Θεὸν ἰκέτευε, σωθῆναι ἡμᾶς.
Κάθισμα.

ᾠχος δ'. Ταχὺ προκατάλαβε.

Τῆς ἄνω ἐφιέμενος, ὑπερκοσμίου ζωῆς, τοῦ κόσμου τὴν τερπνότητα, ὡς διαπίπτουσιν, κατέλιπες Ὅσιε· ὅθεν ἐν ταῖς ἐρήμοις, καὶ σπηλαίοις οἰκήσας, πόλεως οὐρανοῦ, ἀνεδείχθης πολίτης· ἐν ᾗ τῶν ἐκτελούντων τὴν σὴν, μνήμην μνημόνευε.

Δόξα. Καὶ νῦν. Θεοτοκίον.

Ἐκαίνισας, ἄχραντε, τῷ θείῳ τόκῳ σου, φθαρεῖσαν ἐν πάθεσι, τῶν γηγενῶν τὴν θνητὴν οὐσίαν καὶ ἡγείρας, πάντα ἐκ τοῦ θανάτου πρὸς ζωὴν ἀφθαρσίας· ὅθεν σὲ κατὰ χρέος μακαρίζομεν πάντες, Παρθένε δεδοξασμένη, ὡς προεφήτευσας.

ᾠΗ Σταυροθεοτοκίον.

Παρθένε πανάμωμε, Μήτηρ Χριστοῦ τοῦ Θεοῦ, ρομφαία διηλθέ σου, τὴν παναγίαν ψυχὴν, ἥνικα σταυρούμενον, ἔβλεψας ἐκουσίως, τὸν Υἱὸν καὶ Θεὸν σου· ὃν περ εὐλογημένη, δυσωποῦσα μὴ παύσῃ, συγχώρησιν πταισμάτων, ἡμῖν δωρήσασθαι.

ᾠδὴ δ'. Σὺ μου ἰσχὺς Κύριε.

Ἐφριξε σοῦ ἥλιος, τὸ ἐγκρατὲς καὶ στερρόν, δι' ἐτῶν σε, πλείστων ὀργιζόμενον, μὴ δυνηθεῖς, ὅλως κατιδεῖν, μήτε ἐν ἡμέρᾳ, τροφῆς μετέχοντα, Ὅσιε, εὐτόνως μελωδοῦντα, ἀγρυπνίαις ἀπαύστοις· Τῇ δυνάμει σου δόξα Φιλάνθρωπε.

Νόμοις Καινῆς, καὶ Παλαιᾶς Διαθήκης σοφέ, ἐν συνέσει, Μά-

καρ τῶν Ἀγίων ἀνδρῶν, ἐμμελετῶν ἅπαν ἀρετῆς, εἶδος ἀπεμάξω, σοφῆς μελίσσης τὸν τρόπον ζηλῶν, καὶ σκεῦος χρηματίσας, ἐκλογῆς ἀνεβόας· Τῇ δυνάμει σου δόξα Φιλάνθρωπε.

Ὁλβος τρυφῆς, καύχημα καὶ ἀγαλλίαμα, τῶν Ὁσίων, πέφυκας Χριστέ ὁ Θεός· ὅθεν ποδῶν, σέ Κυριακός, πάντα τὰ ἐν κόσμῳ, τερπνὰ λελόγισται σκύβαλα· διὸ καὶ ἐν ἐρήμοις, ἐρωτικῶς ἀβάτοις, κατετρύφα τῆς σῆς ὠραιότητος.

Ἰσμεν ποτέ, Μερράς γλυκάναντα νάματα, τὸν Προφήτην· σκίλλης δὲ πικρὰν ἐδωδὴν, μεταβαλὼν· σὺ Κυριακέ, εἰς γλυκεῖαν γεῦσιν, τὴν παρρησίαν δεικνύεις σαφῶς, πρὸς Κύριον τὸν ὄντως, τοὺς αὐτοῦ ὑπηρέτας, θεϊκῇ δυναστείᾳ δοξάζοντα.

Ὁ φοιτητής, καὶ μίμητής τοῦ Δεσπότη Χριστοῦ, τοῦ ἱκέτου σεληνιαζόμενον, σὺ τὸν υἱόν, διὰ προσευχῆς, οἴκτῳ θεραπεύεις, πρὸς τοῦτου χάριν δεξάμενος, τὰς νόστους φυγαδεύειν, καὶ δαιμόνων τὰ στίφη, ἀπελαύνειν τῷ τύπῳ τοῦ Θεοῦ Σταυροῦ.

Θ ε ο τ ο κ ι ο ν

Σὺ τῶν πιστῶν, καύχημα πέλεις Ἀνύμφευτε· σὺ προστάτις, σὺ καὶ καταφύγιον, Χριστιανῶν, τεῖχος καὶ λιμὴν· πρὸς γὰρ τὸν Υἱόν σου, ἐντεύξεις φέρεις, Πανάμωμε, καὶ σώζεις ἐκ κινδύνων, τοὺς ἐν πίστει καὶ πόθῳ, Θεοτόκον ἀγνὴν σε γινώσκοντας.

Ὡδὴ ε΄. Ἰνὰ τί με ἀπώσω.

Πρὸς Χριστοῦ δεδεγμένος, τὴν ἀκαταμάχητον χάριν τοῦ Πνεύματος, καταβέβληκας μὲν, κατὰ κράτος δεινούς κοσμοκράτορας· ψυχικῶν παθῶν δέ, Κυριακὲ ἐπικρατήσας, ἀπαθείας στεφάνῳ κατέστεψαι.

Ρωμαλέος ἐδείχθης, πόνοις τῆς ἀσκήσεως, ἐγκαρτερήσας στερρῶς, μέχρι γήρως μείνας, βαθυτάτου ἀνένδοτος, Ὅσιε, ἐν ἐρήμοις ὥσπερ, βασιλικῶν αὐλῶν θαλάμοις, σὺν πολλῇ χαρμονῇ διαιτῶμενος.

Ὁλονύκτους ἀνύων, μάκαρ, ἀγρυπνίαις, καὶ πρὸς τὸν Θεὸν ἐκδημῶν, ἀμετεωρίστως, δι' εὐχῆς τῷ αὐτῷ ὠμίλεις Νοῖ, καὶ λαμπρὰς ἐδέχου, Κυριακέ, φωτὸς ἀκτῖνας, φεγγαροβόλους, τὸν νοῦν ἐλλαμπόμενος.

Σελασφόρου πλησθεῖσα, καὶ προφητικῆς, ἀναρρήσεως, Ὅσιε, ἡ

σεπτῇ σου γλῶσσα, προηγόρευσε τῆς τυραννοῦσης ποτέ, Ὁριγένους λύμης, φρενοβλαβοῦς καὶ ψυχοφθόρου, παντελῇ καὶ τελείαν καθαίρεσιν.

Θ ε ο τ ο κ ι ο ν

Νοερῶς ἐμυήθη, Προφητῶν ὁ σύλλογος, τὰ σὰ μυστήρια· οὐρανοῦ γὰρ πύλην, ὁ Δεσπότης σὲ ἔδειξεν ἄχραντε, καὶ ἐκ σοῦ Παρθένε, σωματωθεὶς δικαιοσύνης, τοῖς ἐν σκότει ἀνέτειλεν ἥλιος.

Ὡδὴ στ'. Ἰλάσθητί μοι Σωτήρ.

Θεὸς θετὸς γεγονώς, Χριστοῦ θεώσει τοῦ φύσει Θεοῦ, τῆς φύσεως ἀλγεινάς, πηρώσεις ἀνώρθωσας, νοσοῦντας ἰώμενος, δαιμονῶντας αὖθις, θεραπεύων θεία χάριτι.

Ἐξέφυγες τοῦ πρὸς σέ, φοιτῶντος πλήθους τὴν ὄχλησιν, καὶ πάλιν τοὺς φοβερούς, χειμάρρους κατέλαβες, ἐκκλίνων, αἰοίδιμε, τῶν κενῶν ἐπαίνων, ἀνθρώπων τὸ δοξάριον.

Ονειρίου δίκην φθαρτοῦ, τοῦ κόσμου πᾶσαν τῆς δόξαν ὀρῶν, τοῦ μόνου ζῶντος Θεοῦ, τῆς δόξης τῆς κρείττονος, ἐπόθησας μέτοχος, σοφέ, χρηματίσαι, ἥς ἐνδίκως κατηξίωσαι.

Θ ε ο τ ο κ ι ο ν

Ὡς ἔμψυχος κιβωτός, ἐδέξω Λόγον τὸν ἀναρχον, ὡς Ἅγιον ἱερόν, τὸν Κτίστην ἐχώρησας, ὡς θρόνος πυρίμορφος φέρεις τὸν Δεσπότην, Θεομῆτορ, πάσης κτίσεως.

Κοντάκιον. Ἦχος πλ. δ'. Τῇ ὑπερμάχῳ.

Ὡς ὑπερμάχῳ κραταιῷ καὶ ἀντιλήπτορι, ἡ σὲ τιμῶσα ἱερὰ Λαύρα ἐκάστοτε, ἐορτάζει τὰ μνημόσυνα ἐτησίως. Ἀλλ' ὡς ἔχων παρρησίαν πρὸς τὸν Κύριον, ἐξ ἐχθρῶν ἐπεμβαινόντων ἡμᾶς φρούρησον, ἵνα κράζωμεν· Χαίροις Πάτερ τρισόλβιε.

Σ υ ν α ξ ά ρ ι ο ν

Τῇ ΚΘ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν Κυριακοῦ τοῦ Ἀναχωρητοῦ.

Στίχοι.

Σκίλλης ἀμύνη Κυριακὲ πικρία
Γεῦσιν γλυκεῖαν, ἥ θανεῖν κατεκρίθης.
Σκιλλοβόρος δ' ἐνάτη μύσεν εἰκάδι Κυριακός.

Οὗτος ὑπῆρχεν ἐπὶ τῆς βασιλείας Θεοδοσίου τοῦ μεγάλου, ἐκ πόλεως Κορίνθου, πατὴρ Ἰωάννου, πρεσβυτέρου τῆς ἐν Κορίνθῳ Ἐκκλησίας, καὶ μητὴρ Εὐδοκίας, ἀνεψιὸς Πέτρου ἐπισκόπου, ἀναγνώστης τὴν τάξιν. Ἔτος δὲ ὀκτωκαιδέκατον ἀνύων, καὶ τὰ Ἱεροσόλυμα καταλαβὼν, παρὰ τοῦ μεγάλου Εὐθυμίου γίνεται μοναχός· πολλὴν τε ἐπιδειξάμενος ἄσκησιν, καὶ τοὺς τὰ Ὠριγένους φρονοῦντας ἐλέγξας, καὶ πολλὰ θαύματα τῇ συνεργείᾳ Χριστοῦ τελέσας, ἐν θαυμάτιῳ γήρα τὸν θίον ἀμείβει. Ἦν δὲ πρᾶος καὶ εὐπρόσιτος, καὶ ἐκ θείας ἀποκαλύψεως περὶ τῶν μελλόντων προλέγων, μέγεθος ἔχων σώματος, μετὰ καὶ τινος εὐπρεπείας καὶ χάριτος, σῶα πάντα τὰ τοῦ σώματος μέρη φυλάττων, μὴ μετασχόντα τῆς ἀπὸ τοῦ χρόνου φθορᾶς, ἐπὶ τινας χρόνους καθηγησάμενος τῆς Λαύρας τοῦ Ἁγίου Χαρίτωνος.

Τῇ αὐτῇ ἡμέρᾳ, Μνήμη τῶν Ἁγίων ἑκατὸν πεντήκοντα Μαρτύρων τῶν ἐν Παλαιστίνῃ· καὶ τῶν Ἁγίων Μαρτύρων Τρύφωνος, Τροφίμου, καὶ Δορυμέδοντος· καὶ τῆς Ἁγίας Μάρτυρος Πετρωνίας.

Στίχοι.

Εἰφει κλίναςα τὴν κάραν, Πετρωνία,
Ψυχῆς ἐρείδεις ὄμμα τῇ θείᾳ πέτρᾳ.

Τῇ αὐτῇ ἡμέρᾳ, Μνήμη τῆς Ἁγίας Μάρτυρος Γουδελίας.

Στίχοι.

Σοὶ τὴν κεφαλὴν τῇ κεφαλῇ τῶν ὅλων.
Χριστέ, προσῆξεν ἐκ ξίφους Γουδελία.

Αὕτη, Χριστιανὴ οὖσα, καὶ πολλοὺς τῶν Περσῶν πρὸς τὴν τῶν Χριστιανῶν ἐπιστρέφουσα πίστιν, ἐκρατήθη ὑπὸ Σαβωρίου βασιλέως Περσῶν· καὶ πολλὰ τιμωρηθεῖσα, καὶ μὴ πεισθεῖσα θῆναι τῷ πυρί, εἰς φυλακὴν ἐνεβλήθη, λιμοκτονηθεῖσα ἐπὶ χρόνοις πολλοῖς. Μετὰ δὲ ταῦτα ἐκβληθεῖσα τῆς φυλακῆς, καὶ μὴ πεισθεῖσα τὸν Χριστὸν ἀρνήσασθαι, πρῶτον μὲν ἐξεδάρη τῆς κεφαλῆς τὸ δέρμα· εἶτα προσηλωθεῖσα τῷ ξύλῳ, καὶ καθηλωθεῖσα ἰσχυρῶς, παρέδωκε τὴν ἁγίαν αὐτῆς ψυχὴν τῷ Κυρίῳ.

Τῇ αὐτῇ ἡμέρᾳ, Μνήμη τῶν Ἁγίων Μαρτύρων Κασδόου καὶ Κασδόας.

Στίχοι.

Ἀθλοῦσιν ἄμφω Κασδόος καὶ καὶ Κασδόα,
Ὁ μὲν σπαδισθεὶς, ἡ δὲ θλασθεῖσα ξύλῳ.

Τῇ αὐτῇ ἡμέρᾳ, Μνήμη τῶν Ἀγίων Μαρτύρων Δάδα, καὶ Γοβδελαᾶ, υἱοῦ Σαβωρίου βασιλέως Περσῶν.

Στίχοι.

Εἶφει μεληδὸν σῶμα πᾶν τετμημένος,
Τὸ πνεῦμα σώζεις, Μάρτυς Ὑψίστου Δάδα.
Ὁ Γοβδελαᾶς πείρεται τοῖς καλάμοις,
Τὸν καλάμῳ τυφθέντα Χριστόν μου σέβων.

Ταῖς αὐτῶν ἀγίαις πρεσβείαις, ὁ Θεὸς ἐλέησον ἡμᾶς. Ἀμήν.

Ὡδὴ ζ'. Παῖδες Ἑβραίων.

Νόμον καὶ λόγων θεοπνεύστων, κατεγλύκανε τὸν λάρυγγα μελέτῃ, ὑπὲρ μέλι ὁ σός, πιστότατος θεράπων, Εὐλογητὸς εἰ Κύριε, μελωδῶν εἰς τοὺς αἰῶνας.

Μάκαρ θεσπέσιε προσάγοις, τοὺς ὑμνοῦντας σε Θεῷ κεκαθαρμένους, ἐξ ἰλύος παθῶν, πρεσβείαις σου βοῶντας· Εὐλογητὸς εἰ Κύριε, ὁ Θεὸς εἰς τοὺς αἰῶνας.

Ὁλὴν τοῦ Πνεύματος τὴν χάριν, εἰσώκισατο Χριστέ· σοῦ ἐραστῆς γάρ, τοῦ ἀφράστου φωτός, ὁλόψυχος ὑπῆρχε, Κυριακὸς κραυγάζων σοι· Ὁ Θεὸς εὐλογητὸς εἰ.

Ἰνα λεόντων διαδράσῃ, τὴν ὠμότητα Δανιήλ ἐδοξάσθῃ· ὑπουργοῖς δὲ αὐτοῖς, ἐκέχρητο προτάσων, Κυριακὸς κραυγάζων σοι· ὁ Θεὸς εὐλογητὸς εἰ.

Πράξει προσθεῖς τὴν θεωρίαν, Τρισυπόστατον ἐκήρυξας οὐσίαν, ἐν Πατρὶ καὶ Υἱῷ καὶ Πνεύματι κραυγάζων, Κυριακὲ θεόληπτε· Ὁ Θεὸς εὐλογητὸς εἰ.

Θ ε ο τ ο κ ι ο ν .

Σβέσον τὴν φλόγα τῶν παθῶν μου, καὶ κατεύνασον αἱρέσεων τὴν ζάλην Θεομῆτορ· καὶ γάρ, σὲ ἔχομεν προστάτιν, Χριστιανοὶ καὶ πρόμαχον, καὶ σὲ πίστει ἀνυμνοῦμεν.

Ὡδὴ η'. Νικηταὶ τυράννου.

Ροαῖς τῶν δακρύων, ἤρδευτας Μακάριε τὴν ἱεράν σου, κατανύ-

Ξει θεία ψυχὴν, καὶ πολύκαρπον ἔδειξας μέλπων· Εὐλαγεῖτε πάντα τὰ ἔργα τὸν Κύριον, καὶ ὑπερυψοῦτε αὐτὸν εἰς τοὺς αἰῶνας.

Ὁ Θεσβίτης πάλαι, αὐχμῶ κατεξήρανεν ὄμβρων ψεκάδας· ὑετοῦ δὲ χύσιν, ἐν ἀκμῇ κατήγαγες θέρους σὺ Μάκαρ, Εὐλογεῖτε μέλπων τὰ ἔργα τὸν Κύριον, καὶ ὑπερυψοῦτε αὐτὸν εἰς τοὺς αἰῶνας.

Σὺ τῶν κακοδόξων, τὴν ἀπάτην ἤλεγξας τοῦ Ὀριγένους, γενναίοις ἀγῶσι, μαθητῶν τοῦ λήρου τε καὶ μυθολόγου, Εὐλογεῖτε μέλπων, εὐσεβῶς τὸν Κύριον πᾶσα ἡ κτίσις, καὶ ὑπερυψοῦτε αὐτὸν εἰς τοὺς αἰῶνας.

Τῆς Τριάδος μίαν, εὐσεβῶς ἐδίδαξας Πάτερ οὐσίαν, τρισὶν ἐν ἡλίοις, ὥσπερ μίαν αἴγλην τε καὶ λαμπηδόνα, Εὐλογεῖτε λέγων, εὐσεβῶς τὸν Κύριον πᾶσα ἡ κτίσις, καὶ ὑπερυψοῦτε αὐτὸν εἰς τοὺς αἰῶνας.

Θ ε ο τ ο κ ι ο ν

Τοῦ Ἀδὰμ Παρθένε, τοῦ παραπεσόντος μὲν ὥφθης θυγάτηρ, τοῦ Θεοῦ δὲ Μήτηρ, τοῦ ἀνακαινίσαντός μου τὴν οὐσίαν· ὃν ὑμνοῦμεν πάντα τὰ ἔργα ὡς Κύριον, καὶ ὑπερυψοῦμεν εἰς πάντας τοὺς αἰῶνας.

Ὡδὴ θ'. Ἐφριξε πᾶσα ἀκοή.

Ἄντρον σε δέδεκται σοφέ, τὸ δεξάμενον πηγὴν τὴν θεόσδοτον, τερατουργήσαντος, τοῦ θείου πάλαι Πατρὸς Χαρίτωνος, μωσαϊκῶς Κυριακέ, καὶ τεῖχος ἀκράδαντον, τῇ ποιμνῇ γέγονας, τῇ ἐκείνου καὶ φρουρὸς ἀσφαλέστατος.

Τῆς ὄντως ἔρωτι ζωῆς, τὸν σταυρὸν ἐπὶ τῶν ὤμων ἀράμενος, τὸν βίον Κυριακέ, μελέτην ἔθου θανάτου· ὅθεν καὶ νῦν, πρὸς τὴν ἀγήρω μεταστάς, τρυφὴν τὴν ἀκήρατον, τοῖς οὐρανίοις χοροῖς, ἐν φωτὶ περὶ Θεὸν συγχορεύεις αἰεί.

Ἡστράφας αἴγλη πυρωθεῖς, τῇ τοῦ Πνεύματος καὶ ὥφθης ταῖς ὑπερθεν, χοροστασίαις φαιδρός· ἀλλ' αὔγασόν μου τὸν νοῦν Μακάριε, τῷ νοερῶ καὶ τριφεγγεῖ, φωτὶ τῆς Θεότητος, ταῖς ἱκεσίαις σου, καὶ παθῶν με καὶ πταισμάτων διάσωσον.

Στεφθέντες τῷ νικητικῶ, διαδήματι Χαρίτων θεσπέσιε, Κυρια-

κέ τε μάκαρ, καὶ παρεστῶτες τῷ ἐν ὑψίστοις Θεῷ, ποιμένην ἰδίαν πατρικῶς, κινδύνων λυτρούμενοι, νῦν ἐποπτεύετε, ἐορτάζουσιν ἡμῶν τὰ μνημόσυνα.

Θ ε ο τ ο κ ί ο ν .

Ἐντεινε καὶ κατευοδοῦ, καὶ βασίλευε Υἱὲ Θεομήτορος, Ἰσραηλὶ-
την λαόν, καθυποτάττων τὸν πολεμοῦντα ἡμᾶς, τῷ φιλοχρήστῳ Βασι-
λεῖ, πρεσβείαις δεόμεθα, τῆς κυησάσης σε ἀπειράνδρως, ὡς Θεὸς καὶ
φιλάνθρωπος.

Ἐξαποστειλάριον. Γυναῖκες ἀκουτίσθητε.

Ἐν δόξῃ παριστάμενος, Θεῷ τῷ Παντοκράτορι, Κυριακὲ σὺν τῷ
Θείῳ, Χαρίτωνι θεοκήρυξ, ἀδιαλείπτως μέμνησο, τῶν ἐκτελούντων Ἀ-
γίε, τὴν φωτοφόρον μνήμην σου, καὶ σὲ Χριστοῦ ὑπηρέτην τιμώντων
Πάτερ ἐκ πόθου.

Θ ε ο τ ο κ ί ο ν .

Κυρίως Θεοτόκον σε, ὁμολογοῦμεν Δέσποινα, οἱ διὰ σοῦ σεσωσμέ-
νοι· καὶ γὰρ Θεὸν ἀπορρήτως, ἐκύησας τὸν λύσαντα, διὰ σταυροῦ τὸν
θάνατον, πρὸς δ' ἑαυτὸν ἐλκύσαντα, Ὅσιων δῆμους, μεθ' ὧν σὲ ἀνευ-
φημοῦμεν Παρθένε.

Εἰς τοὺς Αἶνους.

Ψάλλομεν εἰς στίχους ἕξ, δευτεροῦντες τὰ πρῶτα δύο προσόμοια.

Ποῖημα Παντελεήμονος Κορίνθου.

Ἦχος πλ. α'. Χαίροις ἀσκητικόν.

Χαίροις Κυριακὲ ἀληθῶς, ὁ τῆς Κορίνθου ἀκραιφνῆς γόνος ἁ-
γίος· ὁσίων καὶ μοναζόντων, ἀναχωρούντων κρηπὶς, καὶ τῆς Ἐκκλη-
σίας τέκνον γνήσιον· ἡμῶν τῶν τιμώντων σε, πρεσβευτῆς ἀξιότατος
καὶ γενετείρας στηριγμὸς ἐπουράνιος, καὶ ὑπέρλαμπρον μοναζόντων ὑ-
πόδειγμα γέγονας ὁσιώτατε· καὶ δρόμον θεώσεως δεικνύων πᾶσιν ὁσί-
οις, οὐρανοδρόμοις καὶ μέλπουσι, ἀγίαν σου μνήμην, καὶ Θεὸν τὸν τῶν
πατέρων, συμπροσκυνούντων σοι.

Χαίροις ὁ ἐπωνύμως κληθείς, τῷ τοῦ Κυρίου πανσεβάστω ὀνόματι· ἀκράτως ἀκολουθήσας ταῖς μυστικαῖς ἐντολαῖς τοῦ Σωτῆρος Πάτερ πρὸς τὴν ἀσκησιν, σταυρὸν δὲ ἀράμενος ἐπὶ ὤμων ἀσκήσεως, ἀναχωρήσας ἐν σπηλαίοις καὶ ὄρεσι, εἰς τὴν μόνωσιν εὗρες θείαν ἀπόλαυσιν. Ὅθεν καὶ τὴν οὐράνιον διώδευσας κλίμακα, φθάσας τὰ ὕψη θεόφρον, τῆς θεοπτίας καὶ χάριτος, ἐξ ὧν παρεδρεύων, τῷ Χριστῷ αἰὲν πρεσβεύεις ὑπὲρ τιμώντων σε.

Χαίροις πατὴρ ἡμῶν Κυριακέ, ὅτι Χριστοῦ τὴν βασιλείαν ἀνύμνησας, ἐν ὕμνοις καὶ τροπαρίοις, καὶ θεηγόροις ᾠδαῖς, καὶ τὴν θεωρίαν πράξει ἤρμους· ὁ νοῦν σχὼν θεσπέσιον, καὶ ἐπίγειον σκῆνωμα, ἅπερ κατ' ἄμφω, ἀναδείξας οὐράνια, καὶ ἰσάγγελα, ὡς Κυρίῳ ἀνῆκοντα. Πρέσβευε οὖν πανσέβαστε, Χριστῷ Παντοκράτορι, ὑπὲρ εἰρήνης τοῦ κόσμου, καὶ ὀρθοδόξου πληρώματος, καὶ πάσῃ Ἑλλάδι χαρισθῆναι προστασίαν, ἐκ πονηρῶν ἐχθρῶν.

Χαίροις τῶν ἀσκητῶν ἡ χαρά, ὁ τῷ Κυρίῳ πρεσβευτῆς ἰλαρώτατος, πατέρων ἀναχωρούντων, ἐν ταῖς ἐρήμων ὁπαῖς, καὶ τῶν προστρέχόντων ἐν τῇ σκέπῃ σου· υἱὲ ἀγιώτατε πρεσβυτέρου θεράποντος, τῆς Ἐκκλησίας, Κορινθίων καὶ χαίροντος, δι' οὐράνιον πολιτείαν σου ὅσιε. Μέμνησο καὶ ἡμῶν οὐκοῦν, καὶ δὸς ἡμῖν ἄνεσιν, σβέσον τὴν μῆνιν, καὶ σῶσον ἐκ τῶν σεισμῶν σὴν γενέτειραν, Χριστὸν ἱκετεύων ὑπὲρ ταύτης ποιμενάρχου καὶ εὐσεβοῦς λαοῦ.

Δέξα καὶ Νῦν, Θεοτεκίον, τὰ τοῦ Ἑσπερινεῦ (Ἑσπερίων).

Καὶ ἡ λοιπὴ συνήθης Ἀκολουθία.

Μεγαλυνάριον.

Ἄστρον ἐκ Κορίνθου ἀναφανείς, ἐν τῇ Παλαιστίνῃ διαλάμπεις ἀσκητικῶς, καὶ καταπυρσεύεις Χριστοῦ τὴν Ἐκκλησίαν, Κυριακέ θεόφρον τοῖς σοῖς παλαίσμασι.